

eul_wid: iso-ai

Καλλίμαχος ὁ Κυρηναῖος · Callimachus of Cyrene the Poet and Scholar

To Artemis

εἰς Ἄρτεμιν

Period: Ἑλληνιστική [Hellenistic](#)
Dialect: Κοινή λογοτεχνική [Literary Koine](#)
Domain: Φιλοσοφία [Philosophy](#)
Format: Πραγματεία [Treatise](#)

¹ ΕΙΣ ΑΡΤΕΜΙΝ Ἄρτεμιν (οὐ γὰρ ἐλαφρὸν ἀειδόντεσσι λαθέσθαι) ὑμνέομεν, τῇ τόξα λαγωβολίαι τε μέλονται καὶ χορὸς ἀμφιλαφῆς καὶ ἐν οὔρεσιν ἐψιάσθαι, ἄρχμενοι ὥς ὅτε πατρὸς ἐφεζομένη γονάτεσσι παῖς ἔτι κουρίζουσα τάδε προσέειπε γονῆα· ‘δὸς μοι παρθενίην αἰώνιον, ἄππα, φυλάσσειν, καὶ πολuwνυμῖν, ἵνα μὴ μοι Φοῖβος ἐρίζη, δὸς δ’ ἰοὺς καὶ τόξα—ἕα πάτερ, οὐ σε φαρέτρην οὐδ’ αἰτέω μέγα τόξον· ἐμοὶ Κύκλωπες οἷστους αὐτίκα τεχνήσονται, ἐμοὶ δ’ εὐκαμπὲς ἄεμμα· ἀλλὰ φασφορίην τε καὶ ἐς γόνυ μέχρι χιτῶνα ζώννυσθαι λεγνωτόν, ἵν’ ἄγρια θηρία καίνω. δὸς δέ μοι ἐξήκοντα χορίτιδας Ὠκεανίνας, πάσας εἰνέτεας, πάσας ἔτι παῖδας ἀμίτρος.

(50) δὸς δέ μοι ἀμφιπόλους Ἀμνισίδας εἴκοσι νύμφας, αἶ τε μοι ἐνδρομίδας τε καὶ ὀππότε μηκέτι λύγκας μήτ’ ἐλάφους βάλλοιμι, θοοὺς κύνας εὖ κομέοιεν. δὸς δέ μοι οὔρεα πάντα· πόλιν δέ μοι ἦντινα νεῖμον ἦντινα λῆς· σπαρνὸν γὰρ ὅτ’ Ἄρτεμις ἄστνυ κάτεισιν· οὔρεσιν οἰκήσω, πόλεσιν δ’ ἐπιμείζομαι ἀνδρῶν μούνον ὅτ’ ὀξεῖησιν ὑπ’ ὠδίνεσσι γυναιῖκες τειρόμεναι καλέωσι βοηθόον, ἧσί με Μοῖραι γεινομένην τὸ πρῶτον ἐπεκλήρωσαν ἀρήγειν, ὅττι με καὶ τίκτουσα καὶ οὐκ ἤλγησε φέρουσα μήτηρ, ἀλλ’ ἀμογητὶ φίλων ἀπεθήκατο γυίων· ‘ὥς ἡ παῖς εἰποῦσα γενειάδος ἤθελε πατρός ἄψασθαι, πολλὰς δὲ μάτην ἐτανύσσατο χεῖρας μέχρις ἵνα ψαύσειε. πατὴρ δ’ ἐπένευσε γελάσας, φῆ δὲ καταρρέζων· ‘ὅτε μοι τοιαῦτα θέαιναι τίκτοιν, τυτθὸν κεν ἐγὼ ζηλήμονος Ἥρης χωομένης ἀλέγοιμι. φέρει, τέκος, ὅς· ἐθελήμὸς αἰτίζεις, καὶ δ’ ἄλλα πατὴρ ἔτι μείζονα δώσει. τρεῖς δέκα τοι πτολίεθρα καὶ οὐχ ἕνα πύργον ὀπάσσω, τρεῖς δέκα τοι πτολίεθρα, τὰ μὴ θεὸν ἄλλον ἀέξειν εἴσεται, ἀλλὰ μόνην σὲ καὶ Ἀρτέμιδος καλέεσθαι· πολλὰς δὲ ξυνῆ πόλιας διαμετρήσασθαι μεσσόγεωσ νήσους τε· καὶ ἐν πάσῃσιν ἔσονται Ἀρτέμιδος βωμοὶ τε καὶ ἄλσέα. καὶ μὲν ἀγυιαῖς ἔσση καὶ λιμένεσσι ἐπίσκοπος· ‘ὥς ὁ μὲν εἰπὼν μῦθον ἐπεκρήνην καρήατι. βαῖνε δὲ κούρη Λευκὸν ἔπι Κρηταῖον ὄρος κεκομημένον ὕλη, ἔνθεν ἐπ’ Ὠκεανόν· πολέας δ’ ἐπελέξατο νύμφας, πάσας εἰνέτεας, πάσας ἔτι παῖδας ἀμίτρος· χαῖρε δὲ Καίρατος ποταμὸς μέγα, χαῖρε δὲ Τηθύς, οὐνεκα θυγατέρας Λητωίδι πέμπων ἀμορβούς. αὐτὴ δὲ Κύκλωπας μετεκίαθε· τοὺς μὲν ἔτετμε νήσῳ ἐνὶ Λιπάρῃ (Λιπάρη νέον, ἀλλὰ τότε ἔσκεν οὐνομά οἱ Μελιγουνίς) ἐπ’ ἄκμοσιν Ἥφαιστοιο ἐσταότας περὶ μύδρον· ἐπείγετο γὰρ μέγα ἔργον· ἵππεῖν τετύκοντο Ποσειδάωνι ποτίστην. αἱ νύμφαι δ’ ἔδδεισαν, ὅπως ἴδον αἰνὰ πέλωρα πρηόσιν Ὀσσαίοισιν ἐοικότα (πᾶσι δ’ ὑπ’ ὀφρύν φάεα μουνόγληνα σάκει ἴσα τετραβοεῖω δεινὸν ὑπογλαύσσοντα) καὶ ὀππότε δοῦπον ἄκουσαν ἄκμονος ἠχήσαντος ἐπὶ μέγα πούλῳ τ’ ἤημα

φυσάων αὐτῶν τε βαρὺν στόνον· αὖτε γὰρ Αἴτην, αὖτε δὲ Τρινακρίῃ Σικανῶν ἔδος, αὖτε δὲ γείτων Ἰταλίῃ, μεγάλην δὲ βοὴν ἐπὶ Κύρνος αὖτει, εὖθ' οὔγε ραιστήρας ἀειράμενοι ὑπὲρ ὤμων ἢ χαλκὸν ζείοντα καμινόθεν ἢ σίδηρον ἀμβολαδὶς τετύποντες ἐπὶ μέγα μυχθίσσειαν. τῷ σφέας οὐκ ἐτάλασαν ἀκηδέες Ὁκεανῖναι οὔτ' ἄντην ἰδέειν οὔτε κτύπον οὔασι δέχθαι. οὐ νέμεσις· κείνους γε καὶ αἱ μάλα μηκέτι τυτθαί οὐδέποτε· ἀφρικτὶ μακάρων ὁρώσι θύγατρεις, ἀλλ' ὅτε κουράων τις ἀπειθέα μητέρι τεύχοι, μήτηρ μὲν Κύκλωπας ἔῃ ἐπὶ παιδί καλιστρεῖ, Ἄργην ἢ Στερόπην· ὁ δὲ δώματος ἐκ μυχάτοιο ἔρχεται Ἑρμείης σποδιῇ κεχριμένος αἰθῇ· αὐτίκα τὴν κούρην μορμύσσεται, ἢ δὲ τεκούσης δύνει ἔσω κόλπους θεμένη ἐπὶ φάσει χεῖρας. κοῦρα, σὺ δὲ προτέρω περ, ἔτι τριέτηρος ἐοῦσα, εὖτ' ἔμολεν Λητώ σε μετ' ἀγκαλίδεσσι φέρουσα, Ἥφαιστου καλέοντος ὅπως ὀπτῆρια δοίῃ, Βρόντεώ σε στιβαροῖσιν ἐφессαμένου γονάτεσσι, στήθεος ἐκ μεγάλου λασίης ἐδράξαι χαίτης, ὠλοψας δὲ βίηφι· τὸ δ' ἄτριχον εἰσέτι καὶ νῦν μεσσάτιον στέρνοιο μένει μέρος, ὥς ὅτε κόρη φωτὸς ἐνιδρυθεῖσα κόμην ἐπενείματ' ἀλώπηξ.

(50) τῷ μάλα θαρσαλέῃ σφε τάδε προσελέξαο τῆμος· 'Κύκλωπες, κῆμοί τι Κυδώνιον εἰ δ' ἄγε τόξον ἢδ' ἰοὺς κοίλῃν τε κατακληῖδα βελέμωνν τεύξατε· καὶ γὰρ ἐγὼ Λητωιάς ὥσπερ Ἀπόλλων. αἱ δὲ κ' ἐγὼ τόξοις μονιὸν δάκος ἢ τι πέλωρον θηρίον ἀγρεύσω, τὸ δὲ κεν Κύκλωπες ἔδοιεν.' ἔννεπες οἱ δ' ἐτέλεσαν· ἄφαρ δ' ὠπλίσσαο, δαῖμον. αἶψα δ' ἐπὶ σκύλακας πάλιν ἦιες ἴκεο δ' αὖλιν Ἀρκαδικὴν ἐπὶ Πανός. ὁ δὲ κρέα λυγκὸς ἔταμνε Μαιναλίδης, ἵνα οἱ τοκάδες κύνες εἶδαρ ἔδοιεν.

(100) τὴν δ' ὁ γενειήτης δύο μὲν κύνας ἥμισυ πηγούς, τρεῖς δὲ παρουαίους, ἓνα δ' αἰόλον, οἳ ῥα λέοντας αὐτοὺς αὖ ἐρύοντες, ὅτε δράξαιτο δερῶν, εἶλκον ἔτι ζῶντας ἐπ' αὐλίον, ἐπὰ δ' ἔδωκε θάσσοντας αὐράων Κυνοσουρίδας, αἳ ῥα διῶξαι ὥκισται νεβρούς τε καὶ οὐ μύοντα λαγῶν καὶ κοίτην ἐλάφοιο καὶ ὕστριχος ἔνθα καλῖαι σημῆναι καὶ ζορκὸς ἐπ' ἵχνιον ἡγήσασθαι. ἔνθεν ἀπερχομένη (μετὰ καὶ κύνες ἐσσεύοντο) εὗρες ἐπὶ προμολῆς ὄρεος τοῦ Παρρασίοιο σκαιρούσας ἐλάφους, μέγα τι χρέος· αἱ μὲν ἐπ' ὄχθης αἰὲν ἐβουκολέοντο μελαμψήφιδος Ἀναύρου, μάσσονες ἢ ταῦροι, κεράων δ' ἀπελάμπετο χρυσός· ἐξαπίνης δ' ἔταφές τε καὶ ὄν ποτὶ θυμὸν ἔειπες· 'τοῦτό κεν Ἀρτέμιδος πρωτάγριον ἄξιον εἶη.' πέντ' ἔσαν αἱ πᾶσαι· πίσυρας δ' ἔλες ὧκα θέουσα νόσφι κυνοδρομίας, ἵνα τοι θοὸν ἄρμα φέρωσι. τὴν δὲ μίαν Κελάδοντος ὑπὲρ ποταμοῖο φυγοῦσαν Ἥρης ἔννεσίησιν, ἀέθλιον Ἡρακλεῖ ὕστερον ὄφρα γένοιτο, πάγος Κερύνειος ἔδεκτο.

(100) Ἄρτεμι Παρθενίη Τιτυοκτόνε, χρύσεια μὲν τοι ἔντεα καὶ ζώνη, χρύσειον δ' ἐξεύξαο δίφρον, ἐν δ' ἐβάλεω χρύσεια, θεή, κεμάδεσσι χαλινά. ποῦ δέ σε τὸ πρῶτον κερόεις ὄχος ἤρξατ' ἀείρειν; Αἶμω ἐπὶ Θρήικι, τόθεν βορέαο κατὰ ἱξ ἔρχεται ἀχλαῖνοισι δυσσαέα κρυμὸν ἄγουσα. ποῦ δ' ἔταμες πεύκην, ἀπὸ δὲ φλογὸς ἦψαι ποίης; Μυσῶ ἐν Οὐλύμπῳ, φάεος δ' ἐνέηκας αὐτμήν ἀσβέστου, τό ῥα πατρὸς ἀποστάζουσι κεραυνοί. ποσσάκι δ' ἀργυρέοιο, θεή, πειρήσαιο τόξου; πρῶτον ἐπὶ πτελέην, τὸ δὲ δεύτερον ἦκας ἐπὶ δρυῖν, τὸ τρίτον αὖτ' ἐπὶ θῆρα. τὸ τέτρατον οὐκέτ' ἐπὶ δρυῖν, ἀλλὰ μιν εἰς ἀδίκων ἔβαλες πόλιν, οἳ τε περὶ σφέας οἳ τε περὶ ξείνους ἀλιτήμονα πολλὰ τέλεσκον.

(150) σχέτλιοι, οἳς τύνη χαλεπὴν ἐμμάξαι ὀργήν· κτήνεά φιν λοιμὸς καταβόσκειται, ἔργα δὲ πάχνη, κείρονται δὲ γέροντες ἐφ' υἰάσιν, αἱ δὲ γυναῖκες ἢ βληταὶ θνήσκουσι λεχωίδες ἢ φυγοῦσαι τίκτουσιν τῶν οὐδὲν ἐπὶ σφυρὸν ὀρθὸν ἀνέστη. οἳς δὲ κεν εὐμειδής τε καὶ ἴλαος αὐγάσσει, κείνοις εὖ μὲν ἄρουρα φέρει στάχυν, εὖ δὲ γενέθλη τετραπόδων, εὖ δ' οἶκος ἀέζεται· οὐδ' ἐπὶ σῆμα ἔρχονται πλὴν εὖτε πολυχρόνιον τι φέρωσιν· οὐδὲ διχοστασίῃ τρώει γένος, ἢ τε καὶ εὖ περ οἴκους ἐστηῶτας ἐσίνατο· ταῖ δὲ θυωρόν εἰνότερες γαλῶ τε μίαν πέρι δίφρα τίθενται. πότνια, τῶν εἶη μὲν ἐμοὶ φίλος ὅστις ἀληθής, εἶην δ' αὐτός, ἄνασσα, μέλοι δὲ μοι αἰὲν ἀοιδή· τῇ ἔνι μὲν Λητοῦς γάμος ἔσσεται, ἐν δὲ σὺ πολλή, ἐν δὲ καὶ Ἀπόλλων, ἐν δ' οἳ σεο πάντες ἀέθλοι,

ἐν δὲ κύνες καὶ τόξα καὶ ἄντυγες, αἶ τε σε ρεῖα θητητὴν φορέουσιν ὅτ' ἐς Διὸς οἶκον ἐλαύνεις. ἔνθα τοι ἀντιώωντες ἐνὶ προμολῇσι δέχονται ὅπλα μὲν Ἑρμείης Ἀκακήσιος, αὐτὰρ Ἀπόλλων θηρίον ὅττι φέρησθα—πάροιθέ γε, πρὶν περ ἰκέσθαι καρτερόν Ἀλκεΐδην· νῦν δ' οὐκέτι Φοῖβος ἄεθλον τοῦτον ἔχει, τοῖος γὰρ αἰὲ Τιρύνθιος ἄκμων ἔστηκε πρὸ πυλέων ποτιδέγμενος, εἴ τι φέρουσα νεῖαι πῖον ἔδεσμα· θεοὶ δ' ἐπὶ πάντες ἐκείνῳ ἄλληκτον γελώωσι, μάλιστα δὲ πενθερὴ αὐτῇ, ταῦρον ὅτ' ἐκ δίφροιο μάλα μέγαν ἢ ὅγε χλούνην κάπρον ὀπισθιδίοιο φέροι ποδὸς ἀσπαίροντα· κερδαλέω μύθῳ σε, θεή, μάλα τῷδε πινύσκει· βάλλε κακοὺς ἐπὶ θήρας, ἵνα θνητοὶ σε βοηθόν ὥς ἐμὲ κικλήσκωσιν. ἔα πρόκας ἡδὲ λαγωοὺς οὔρεα βόσκεσθαι· τί δέ κεν πρόκες ἡδὲ λαγωοὶ ῥέξειαν; σύες ἔργα, σύες φυτὰ λυμαίνονται.

(150) καὶ βόες ἀνθρώποισι κακὸν μέγα· βάλλ' ἐπὶ καὶ τοὺς· ὥς ἔνεπεν, ταχινὸς δὲ μέγαν περὶ θῆρα πονεῖτο. οὐ γὰρ ὅγε Φρυγίῃ περ ὑπὸ δρυὶ γυῖα θεωθεὶς παύσατ' ἀδηφαγίης· ἔτι οἱ πάρα νηδὺς ἐκείνη, τῇ ποτ' ἀροτριῶντι συνήντετο Θειοδάμαντι. σοὶ δ' Ἀμνισιάδες μὲν ὑπὸ ζεύγλῃφι λυθείσας ψήχουσιν κεμάδας, παρὰ δὲ σφισι πουλὺν νέμεσθαι Ἥρης ἐκ λειμῶνος ἀμηςάμεναι φορέουσιν ὠκύθοον τριπέτηλον, ὃ καὶ Διὸς ἵπποι ἔδουσιν· ἐν καὶ χρυσεῖας ὑποληνίδας ἐπλήσαντο ὕδατος, ὅφρ' ἐλάφοισι ποτὸν θυμάρμενον εἴη. αὐτὴ δ' ἐς πατρός δόμον ἔρχεται· οἱ δὲ ζ' ἐφ' ἔδρην πάντες ὁμῶς καλέουσι· σὺ δ' Ἀπόλλωνι παρίζεις.

(200) ἡνίκα δ' αἱ νύμφαι σε χορῶ ἔνι κυκλώσσονται ἀγχόθι πηγῶν Αἰγυπτίου Ἴνωποῖο ἢ Πιτάνῃ (καὶ γὰρ Πιτάνῃ σέθεν) ἢ ἐνὶ Λίμναις, ἢ ἴνα, δαῖμον, Ἀλὰς Ἀραφηνίδας οἰκήσουσα ἦλθες ἀπὸ Σκυθίης, ἀπὸ δ' εἶπαο τέθμια Ταύρων, μὴ νειὸν τημοῦτος ἐμαὶ βόες εἵνεκα μισθοῦ τετράγυον τέμνοιεν ὑπ' ἀλλοτρίῳ ἀροτῇρι· ἢ γὰρ κεν γυαῖ τε καὶ αὐχένα κεκμηυῖαι κόπρον ἔπι προγένοιτο, καὶ εἰ Στυμφαΐδες εἶεν εἰναετιζόμεναι κεραελκέες, αἱ μὲν ἄρισται τέμνουν ὦλκα βαθεῖαν· ἐπεὶ θεὸς οὔ ποτ' ἐκείνον ἦλθε παρ' Ἡέλιος καλὸν χορόν, ἀλλὰ θεῆται δίφρον ἐπιστήσας, τὰ δὲ φάεα μηκύνονται. τίς δὲ νύ τοι νήσων, ποῖον δ' ὄρος εὖαδε πλεῖστον, τίς δὲ λιμὴν, ποίῃ δὲ πόλις; τίνα δ' ἔξοχα νυμφέων φίλαο καὶ ποίας ἡρωίδας ἔσχες ἐταῖρας; εἶπέ, θεή, σὺ μὲν ἄμμιν, ἐγὼ δ' ἐτέροισιν ἀείσω. νήσων μὲν Δολίχη, πολίων δὲ τοι εὖαδε Πέργη, Τηϋέγον δ' ὀρέων, λιμένες γε μὲν Εὐρίποιο. ἔξοχα δ' ἀλλάων Γορτυνίδα φίλαο νύμφην, ἔλλοφόνον Βριτόμαρτιν εὐσκοπον· ἥς ποτε Μίνως ποιηθεὶς ὑπ' ἔρωτι κατέδραμεν οὔρεα Κρήτης· ἢ δ' ὅτε μὲν λασίησιν ὑπὸ δρυσὶ κρύπτετο νύμφη, ἄλλοτε δ' εἵαμενῇσιν· ὃ δ' ἐννέα μῆνας ἐφοῖτα παῖπαλά τε κρημνοὺς τε καὶ οὐκ ἀνέπαυσε διωκτύν, μέσφ' ὅτε μαρπτομένη καὶ δὴ σχεδὸν ἦλατο πόντον πρηόνος ἐξ ὑπάτοιο καὶ ἔνθορεν εἰς ἀλιήων δίκτυα, τὰ σφ' ἐσάωσαν· ὅθεν μετέπειτα Κύδωνες νύμφην μὲν Δίκτυναν, ὄρος δ' ὅθεν ἦλατο νύμφη Δικταῖον καλέουσιν, ἀνεστήσαντο δὲ βωμούς ἱερά τε ῥέζουσι· τὸ δὲ στέφος ἤματι κείνῳ ἢ πίτυς ἢ σχῖνος, μύρτοιο δὲ χεῖρες ἄθικτοι· δὴ τότε γὰρ πέπλοισιν ἐνέσχετο μύρσινος ὄζος τῆς κούρης, ὅτ' ἔφευγεν· ὅθεν μέγα χώσατο μύρτω. Οὐπι ἄνας· εὐῶπι φαεσφόρε, καὶ δέ σε κείνης Κρηταέες καλέουσιν ἐπωνυμίην ἀπὸ νύμφης. καὶ μὴν Κυρήνην ἐταρίσσαο, τῇ ποτ' ἔδωκας αὐτὴ θηρητῆρε δύω κύνε, τοῖς ἔνι κούρῃ Ὑψηὶς παρὰ τύμβον Ἰώλκιον ἔμμορ' ἀέθλου. καὶ Κεφάλου ξανθὴν ἄλοχον Δηιονίδαο, πότνια, σὴν ὁμόθηρον ἐθήκαο· καὶ δέ σέ φασι καλὴν Ἀντίκλειαν ἴσον φαέεσσι φιλῆσαι. αἱ πρῶται θοὰ τόξα καὶ ἄμφ' ὥμοισι φαρέτρας ἰοδόκους ἐφόρησαν· ἀσύλλωτοι δὲ φιν ὥμοι δεξιτεροὶ καὶ γυμνὸς αἰὲ παρφαίνεται μαζός.

(200) ἦνῃσας δ' ἔτι πάγχυ ποδορρώρην Ἀταλάντην κούρην Ἰασίοιο συοκτόνον Ἀρκασίδαο, καὶ ἐ κυνηλασίην τε καὶ εὐστοχίην ἐδίδαξας. οὐ μιν ἐπὶ κλητοὶ Καλυδωνίου ἀγρευτῆρες μέμφονται κάπριοι· τὰ γὰρ σημήια νίκης Ἀρκαδίην εἰσῆλθεν, ἔχει δ' ἔτι θηρὸς ὀδόντας· οὐδὲ μὲν Ὑλαῖόν τε καὶ ἄφρονα Ῥοῖκον ἔολπα οὐδέ περ ἐχθαίροντας ἐν Ἀῖδι μωμήσασθαι τοξότιν· οὐ γάρ σφιν λαγόνες συνεπιψεύσσονται, τῶν Μαιναλὶν νᾶεν φόνῳ ἀκρώρεα.

(250)

πότνια πουλυμέλαθρε, πολύπτολι, χαῖρε, Χιτώνη Μιλήτῳ ἐπίδημε· σὲ γὰρ ποιήσατο Νηλεύς
ἡγεμόνην, ὅτε νηυσὶν ἀνήγετο Κεκροπίηθεν. Χησιὰς Ἴμβρασίη πρωτόθρονε, σοὶ δ' Ἀγαμέμνων
πηδάλιον νηὸς σφετέρης ἐγκάτθετο νηῶ μείλιον ἀπλοΐης, ὅτε οἱ κατέδησας ἀήτας, Τευκρῶν
ἡνίκα νῆες Ἀχαιίδες ἄστεα κήδιν ἔπλεον ἀμφ' Ἑλένη Ῥαμνουσίδι θυμωθεῖσαι. ἦ μὲν τοι
Προϊτός γε δύω ἐκαθίσσατο νηούς, ἄλλον μὲν Κορίης, ὅτι οἱ συνελέξαο κούρας οὔρεα
πλαζομένας Ἀζήνια, τὸν δ' ἐνὶ Λούσοις Ἡμέρη, οὐνεκα θυμὸν ἀπ' ἄγριον εἴλεο παίδων. σοὶ καὶ
Ἀμαζονίδες πολέμου ἐπιθυμήτῃραι ἔν κοτε παρραλίῃ Ἐφέσῳ βρέτας ἰδρύσαντο φηγῶ ὑπὸ
πρέμνῳ, τέλεσεν δέ τοι ἱερὸν Ἴππῳ· αὐτὰ δ', Οὔπι ἄνασσα, περὶ πρύλιν ὠρχήσαντο πρῶτα μὲν
ἐν σακέεσσιν ἐνόπλιον, αὐθι δὲ κύκλῳ στησάμεναι χορὸν εὐρύν· ὑπήεισαν δὲ λίγειαί
λεπταλέον σύριγγες, ἵνα ῥήσσωσιν ὁμαρτῇ (οὐ γάρ πω νέβρεια δι' ὅστέα τετρήναντο, ἔργον
Ἀθηναίης ἐλάφῳ κακόν)· ἔδραμε δ' ἡχώ Σάρδιας ἕξ τε νομὸν Βερεκύνθιον. αἱ δὲ πόδεσσιν οὔλα
κατεκροτάλιζον, ἐπεψόφεον δὲ φαρέτραι. κεῖνο δέ τοι μετέπειτα περὶ βρέτας εὐρὺ θέμιλον
δωμήθη, τοῦ δ' οὔτι θεώτερον ὄψεται ἡὼς οὐδ' ἀφνειότερον· ῥέα κεν Πυθῶνα παρέλθοι. τῷ ῥα
καὶ ἡλαίνων ἀλαπαξέμεν ἠπείλησε Λύγδαμιν ὕβριστῆς· ἐπὶ δὲ στρατὸν ἱππημολγῶν ἤγαγε
Κιμμερίων ψαμάθῳ ἴσον, οἳ ῥα παρ' αὐτόν κεκλιμένοι ναίουσι βοδὸς πόρον Ἰναχιώνης.

(250) ἃ δειλὸς βασιλέων, ὅσον ἤλιτεν· οὐ γὰρ ἔμελλεν οὔτ' αὐτὸς Σκυθίηνδε παλιμπετέες οὔτε τις
ἄλλος ὅσων ἐν λειμῶνι Καῦστρίῳ ἔσταν ἅμαξαι νοστήσειν· Ἐφέσου γὰρ αἰετὰ τόξα
πρόκειται. πότνια Μουνιχίη λιμενοσκοπέ, χαῖρε, Φεραίη.

(250) μή τις ἀτιμήσῃ τὴν Ἄρτεμιν (οὐδὲ γὰρ Οἶνεϊ βωμὸν ἀτιμάσσαντι καλοὶ πόλιν ἦλθον ἀγῶνες),
μηδ' ἐλαφηβολίην μηδ' εὐστοχίην ἐριδαίνειν (οὐδὲ γὰρ Ἀτρεΐδης ὀλίγῳ ἐπὶ κόμπασε μισθῷ),
μηδέ τινα μνᾶσθαι τὴν παρθένον (οὐδὲ γὰρ Ὡτος, οὐδὲ μὲν Ὡαρίων ἀγαθὸν γάμον
ἐμνήστευσαν), μηδὲ χορὸν φεύγειν ἐνιαύσιον (οὐδὲ γὰρ Ἴππῳ ἀκλαυτὶ περὶ βωμὸν ἀπείπατο
κυκλώσασθαι)· χαῖρε μέγα, κρείουσα, καὶ εὐάντησον ἀοιδῇ.